

■ Песню бярыце з сабою

«А па сцяжынках коцяцца ранеты...»

Славуты беларускі кампазітар Яўген Александравіч Глебаў (1929 — 2000) працаваў у розных жанрах: балеты і сімфоніі, вакальна-інструментальная музыка буйной формы, музыка для кіно і тэатра. Па ўласным прызнанні маэстра, песня не была блізім яму жанрам. Але сёння нам цяжка ўявіць, што яго песні «Белы ветразь», «Залатая восень», «Хаджу сунічнымі барамі», якія з'яўляюцца беларускай класікай, маглі б не быць створанымі.

Сёння згадваем песню «Я ўдзячны лёсу» на словы беларускага паэта Генадзя Бураўкіна (1936 — 2014). Напісаная ў савецкія часы, яна і цяпер актуальная, з'яўляецца прыкладам шчырай любові да роднай зямлі.

Рубрыку вядзе кампазітар Уладзімір КАРЫЗНА.

Я ўдзячны лёсу

Я ўдзячны лёсу, што з усіх краёў
Ён выбраў для мяне навекі гэты,
Дзе бальшакі прастуюць між гаёў,
А па сцяжынках коцяцца ранеты,
Дзе Нарач мае сінія шаўкі
І п'юць з Дняпра паўдзённыя вясёлкі,
Дзе з салаўямі дражняцца шпакі
І не змаўкаюць перапёлкі.

Я ўдзячны лёсу, што ў сябры мне даў
Далёкія і блізкія дарогі
Да прыамурскіх сосен і застаў

І да вяршынь Паміра крутарогіх,
Да кіеўскіх п'явучых вечароў
І прыбалтыйскіх гаркаватых ветраў,
Да звонкіх чар малдаўскіх ганчароў
І ціхай велічы Ай-Петры.

Я ўдзячны лёсу, што ва ўсе часы
Мая блакітнавокая радзіма
Не заслانیла мне чужой красы,
Мяне ад свету не адгарадзіла.
Ты, Беларусь, не ўмела быць другой,
Жыла ў братэрстве і сяброў цаніла.
І ўсе ў краіне нашай дарагой
Цябе завуць сястрою мілай.

Словы Генадзя Бураўкіна Музыка Яўгена Глебава

Ад рэдакцыі. Спадзяёмся, што рубрыка «Песню бярыце з сабою» не пакідае раўнадушнымі чытачоў «Звязды». Але і мы таксама будзем старацца ўлічваць вашы пажаданні. Ужо працуе электронная скрыня resnya@zviazda.by, куды вы можаце даслаць свае прапановы пра тое, з гісторыяй якіх песень вы хацелі б пазнаёміцца, якія словы і ноты — пабачыць у нашай рубрыцы. Пішыце нам!

СЁННЯ

Сонца

	Усход	Заход	Даўжыня дня
Мінск —	9.17	16.47	7.30
Віцебск —	9.14	16.30	7.16
Магілёў —	9.07	16.37	7.30
Гомель —	8.55	16.42	7.47
Гродна —	9.31	17.04	7.33
Брэст —	9.23	17.13	7.50

Месяц

Першая квадра
07.12—13.12.
Месяц у сузор'і Цяльця.


Імяніны

Пр. Аляксея, Барыса, Васіля, Захара, Івана, Мікалая, Рамана, Сяргея, Усевалада, Якава, К. Марыі, Юліі, Андрэя, Даніэля, Рыгора.



Фота Марыны БЕГУНКОВАЙ.

ЗАЎТРА



■ Факт

«Бярэзінская рампа» запальвае агні

Дзясяты раз у горадзе Беразіно на Міншчыне праходзіць фестываль народных тэатраў «Бярэзінская рампа».

Па традыцыі ў ім бяруць удзел заслужаны аматарскі калектывы Беларусі драматычны тэатр «Відарыс» Палаца культуры імя М. Горкага з Барысава, народны тэатр драмы і камедыі імя У. Галубка Слуцкага гарадскога дома культуры. Нязменны ўдзельнік фестывалю — народны тэатр Бярэзінскага раённага дома культуры. На сцэнічнай пляцоўцы «Рампы» выступаюць таксама артысты народных тэатраў палацаў культуры Маладзечна і адкрытага акцыянернага таварыства «БелАЗ-Холдын» з Жодзіна.

Ацэньвае выканаўчае майстэрства народных тэатраў кампетэнтнае журы, якое ўзначальвае заслужаны артыст Беларусі, дэкан тэатральнага факультэта Беларускай дзяржаўнай акадэміі мастацтваў, прафесар Уладзімір Мішчанчук. Сустаршыня журы — артыстка Нацыянальнага акадэмічнага тэатра імя Я.Купалы, народная артыстка Беларусі Марыя Захарэвіч.

Таццяна ЛАЗОЎСКАЯ.

Дрыфтынг... на плошчы Перамогі

А другой гадзіне ночы 27-гадова мінчанін, кіруючы аўтамашынай «Мерседэс-Бенц», заехаў на пляцоўку мемарыяла «Помнік воінам і партызанам, якія загінулі ў гады Вялікай Айчыннай вайны 1941—1945 гг.» і з хуліганскіх меркаванняў ажыццяўляў кругавы рух з кіраваным заносам.

— Выказваючы відавочную непавагу да грамадства, малады чалавек праехаў каля трох кругоў вакол сваёй восі, уведзшычы машыну ў занос. Гэтыя дзеянні былі заўважаныя нарадам аддзела Дэпартаменту аховы, які праязджаў міма. Кіроўца паспрабаваў уцячы, але быў затрыманы, — паведаміла прэс-афіцэр Партызанскага РУУС г. Мінска Наталля ГАНУСЕВІЧ. — Пракуратурай раёна сталіцы распачата крымінальная справа па артыкуле «Хуліганства». Яго санкцыя прадугледжвае пакаранне ў выглядзе пазбаўлення волі тэрмінам да 3 гадоў. Следчы камітэт дае прававую ацэнку дзеянням вадзіцеля па артыкуле Крымінальнага кодэкса Рэспублікі Беларусь «Здзек з гісторыка-культурных каштоўнасцяў».

Сяргей РАСОЛЬКА

Даты Падзеі Людзі

10 СНЕЖНЯ

1731 год — нарадзіўся Францішак Караў, беларускі архітэктар, прадстаўнік архітэктуры барока, педагог, рэлігійны дзеяч, прафесар архітэктуры. З 1769-га выкладаў філасофію і матэматыку ў Полацкім езуіцкім калегіуме (з 1786 года — рэктар). Кіраваў будаўніцтвам езуіцкага касцёла ў Полацку. Памёр у 1802 годзе.

1821 год — 195 гадоў таму нарадзіўся Мікалай Аляксеевіч Някрасаў, рускі паэт. У 1847—1866 гадах — рэдактар-выдавец часопіса «Современник», з 1868-га — рэдактар (сумесна з М.Я. Салтыковым) часопіса «Отечественные записки». Аўтар паэм «Карабейнікі», «Мароз, Чырвоны нос», «Рускія жанчыны», «Каму на Русі жыць добра» і многіх іншых. У яго творчасці прысутнічала і беларуская тэматыка.

1870 год — дата нараджэння (маёнтак Багданава, цяпер у Валожынскім раёне) Фердынанда Рушчыца, жывапісца, графіка, тэатральнага мастака і педагога. Творчасць звязана з мастацкім жыццём Беларусі, Польшчы і Літвы. Вучыўся ў К. Ермалаева ў Мінску, у 1897 г. скончыў Пецярбургскую акадэмію мастацтваў. У 1904—1907 гадах — прафесар Школы прыгожых мастацтваў у Варшаве, Кракаўскай акадэміі мастацтваў (1907—1908), аддзялення прыгожых мастацтваў Віленскага ўніверсітэта (1919—1932). Творчасці ранняга перыяду ўласцівы рэалістычныя малюнак роднай прыроды. Выпрабаваў уплыў імпрэсіянізму і стылю «мадэрн». Сярод карцін: «Мінск зімой», «Млын ноччу», «Па свеце», «Зямля» і інш. Працаваў таксама ў графіцы: выконваў ілюстрацыі да перыядычных выданняў Вільні, Варшавы, Кракава. Аўтар шэрагу станковых работ. Памёр у 1936 годзе.



1901 год — у пяту годавіну з дня смерці Альфрэда Нобеля ў Стакгольме адбылася першая цырымонія ўручэння Нобелеўскіх прэмій, якія складаюцца з медалі, дыплама і грашовага чэка. Па міжнароднай дамоў, грашовая частка прэміі не абкладаецца падаткамі і можа свабодна пераводзіцца ў валюту любой краіны. Лаўрэат можа патраціць гэтыя грошы, як ён захоча, аднак лічыцца недапушчальным капіталізаваць іх з мэтай атрымання прыбытку. Самым, напэўна, арыгінальным чынам распарадзіцца прэміяй першы ў свеце лаўрэат па літаратуры французскі паэт Арман Сюлі-Прудом: ён аддаў яе на заснаванне «Прэміі Сюлі-Прудом» за зборнікі вершаў.

1951 год — 65 гадоў таму нарадзіўся (в. Чудзін Ганцавіцкага раёна Брэсцкай вобласці) Аляксандр Канстанцінавіч Каско, беларускі паэт. У 1976 годзе скончыў Брэсцкі педагогічны інстытут. Аўтар паэтычных зборнікаў «Нашчадкі», «Час прысутнасці» і інш. Лаўрэат Літаратурнай прэміі імя А. Куляшова.

Было сказана

Ян СКРЫГАН, прэзаік, публіцыст:
«У горы таксама ёсць месца для любові».

УСМІХНЕМСЯ

Жонка з'едліва жаха мужу: — Вось, паслухай, што ў інтэрнеце пішуць... Аказваецца, заўважана, што людзі з высокімі даходамі часцей займаюцца сексам.

Муж: — Затое людзі з нізкімі даходамі робяць гэта са сваімі жонкамі!

З сайта знаёмстваў.
«Шукаю чалавека, які прыме мяне такой, якая я ёсць».

P.S. Фота чужое».

Доктар парэкамендаваў мне піць больш каньяку і гарэлкі. Зрэшты, даслоўна было сказана: «Паменш віна!», але сэнс — той жа...

Той, хто ніколі не выпіваў, не ведае, якая смачная бывае раницай вада з-пад крана.

Муж мармыча жонцы скрозь сон: — Любая, здымі з мяне тапачкі і выключы тэлевізар. — Пацярпі, мой пупсік. Мы яшчэ ў тэатры.



Малюнак Уладзіміра ЧУГЛАБАВА.

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар КАРПІЮКЕВІЧ Аляксандр Мікалаевіч.
 РЕДАКЦЫЙНАЯ КАЛЕГІЯ: Н. ДРЬПЛА, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).
 Выдавец — Рэдакцыйна-выдавецкая ўстанова «Выдавецкі дом «Звязда».
 НАШ АДРАС: 220013 г. Мінск, вул. Б. Хмяльніцкага, 10-а.
 ТЭЛЕФОНЫ: прыёмная — 287 19 19 (тэл./факс); аддзелаў: пісьмаў — 284 44 04, падпіскі і распаўсюджванне — 284 44 04, бухгалтэрыі: 287 18 81.
 Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;
 e-mail: info@zviazda.by,
 (для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.008. Індэкс 63850. Зак. № 4884.

ПРЫЁМ тэл./факс: 287 17 79, РЭКЛАМЫ e-mail: reklama@zviazda.by

Нумар падпісаны ў 19.30
 9 снежня 2016 года.

М	1	2	3	4	5	6	7	8	9	10	11	12
П	1	2	3	4	5	6	7	8	9	10	11	12